



శుభోదయం

WWW.SUBHODAYAMDAILY.COM

ప్రతి అక్షరం..ప్రజా సమరం.....!

సంపుటి :15 సంచిక : 122 పేజీలు 4

సోమవారం 30-06-2025

విద్యావ్యవస్థ అస్తవ్యస్తం...

ఏపీఈసెట్ అడ్మిషన్ల పేర్ల ఉదాహరణ: జగన్

రాష్ట్రంలో కొత్తగా ఏర్పడిన ప్రభుత్వం విద్యావ్యవస్థను పూర్తిగా నిర్లక్ష్యం చేస్తోందని, అందుకు ఏపీ ఈసెట్ అడ్మిషన్ల ప్రక్రియలో జరుగుతున్న తీవ్ర జాప్యమే నిదర్శనమని వైసీపీ అధినేత, మాజీ ముఖ్యమంత్రి వైఎస్ జగన్ తీవ్రస్థాయిలో ధ్వజమెత్తారు. ఫలితాలు వెలువడి నెలన్నర రోజులు గడుస్తున్నా

ఇంతవరకు కొన్నెలింగ్ ప్రారంభించకపోవడం ప్రభుత్వ అసమర్థతకు పరాకాష్ఠ అని విమర్శించారు. ఈసెట్ ఫలితాలు గత నెల మే 15వ తేదీన వెలువడినా, నేటికీ అడ్మిషన్ల ప్రక్రియపై ఎలాంటి పెడవ్యూలో విడుదల చేయకపోవడం ప్రభుత్వ నిర్లక్ష్యానికి అద్దం పడుతోందని జగన్



2

చంద్రబాబు సమర్థత కారణంగానే
ఆర్థిక వ్యవస్థ
గాడిన పడుతోంది:
- పయ్యాపుల



2

యువ రచయిత సూరాడ ప్రసాద్ కు మంత్రి నారా లోకేశ్ అభినందనలు

తెలుగు సాహిత్యంలో యువ రచయిత సూరాడ ప్రసాద్ ప్రతిష్టాత్మక పురస్కారాన్ని గెలుచుకున్నారు. ఆయన రచించిన 'మైరావణి' నవలకు గాను కేంద్ర సాహిత్య యువ పురస్కారం లభించింది. ఈ సందర్భంగా ఆంధ్రప్రదేశ్ విద్యా, ఐటీ, ఎలక్ట్రానిక్స్ శాఖల మంత్రి నారా లోకేశ్, సూరాడ ప్రసాద్ కు హృదయపూర్వక అభినందనలు తెలియజేశారు. " 'మైరావణి' నవలకు గాను కేంద్ర సాహిత్య యువ పురస్కారం అందుకున్న యువ రచయిత సూరాడ ప్రసాద్ గారికి హృదయపూర్వక అభినందనలు తెలియజేస్తున్నాను. విశాఖ జిల్లా రాంబిల్లి మండలం వాడరాంబిల్లికి చెందిన ప్రసాద్ గారు తెలుగుసాహిత్యంపై మక్కువతో అద్భుతమైన రచనలు చేశారు. తన రెండో నవలకే ప్రతిష్టాత్మక పురస్కారం అందుకోవడం ప్రశంసనీయం. మత్స్యకార గ్రామం నుంచి ఎదిగిన ప్రసాద్ గారు తన నవలా రచనలతో యువతకు ఎంతో స్ఫూర్తిగా నిలిచారు. భవిష్యత్ లో మరిన్ని ఉన్నత శిఖరాలను అధిరోహించాలని కోరుకుంటున్నాను" అంటూ నారా లోకేశ్ సోషల్ మీడియాలో పేర్కొన్నారు.



2

పాళెలవరం పూర్తి చేసి తీరుతాం..!

కేంద్ర ప్రభుత్వ సహకారంతో పాలవరం ప్రాజెక్టును ఏడాదిన్నరలో పూర్తిచేస్తామని, ఎట్టిపరిస్థితుల్లోనూ 2027 లోగా ప్రాజెక్టును జాతికి అంకితం చేస్తామని ఆంధ్రప్రదేశ్ ముఖ్యమంత్రి చంద్రబాబు పేర్కొన్నారు. ఈ ప్రాజెక్టుకు కేంద్రం రూ.12,500 కోట్లు ఇచ్చిందని చెప్పారు. ఈ మేరకు మంగళగిరిలోని టీడీపీ కేంద్ర కార్యాలయంలో ఈ రోజు నిర్వహించిన పార్టీ విస్తృతస్థాయి సమావేశంలో మాట్లాడుతూ చంద్రబాబు ఈ వ్యాఖ్యలు

చేశారు. వైసీపీ హయాంలో రాష్ట్రం ధ్వంసమైందని, కేంద్ర ప్రభుత్వ పథకాలను పక్కదారి పట్టించారని చంద్రబాబు విమర్శించారు. ప్రస్తుతం రాష్ట్రంలో వ్యవస్థలను గాడిలో పెడుతూ, టీడీపీ, జనసేన, బీజేపీ సమన్వయం చేసుకుంటూ ముందుకెళ్తున్నామని వివరించారు. ఈ సందర్భంగా మంత్రులు, ఎంపీలు, ఎమ్మెల్యేలు, ఎమ్మెల్యేలు, నియోజకవర్గ ఇన్ ఛార్జ్ లకు చంద్రబాబు దిశానిర్దేశం చేశారు.



ఇక మీకు రఫా రఫానే...

పెద్దారెడ్డికి జేసీ ప్రభాకర్ రెడ్డి మాస్ వార్నింగ్!

-తాడిపత్రిలో మరోసారి భగ్గుమన్న రాజకీయ నైరం

-తాను మూడు రోజులు ఊళ్లో ఉండటం లేదని జేసీ ప్రకటన

-నీ ఇల్లు కూలగొట్టేస్తారేమో అంటూ వ్యాఖ్యలు

-తన శత్రువు పెద్దారెడ్డి కానీ వైసీపీ కార్యకర్తలు కాదన్న జేసీ

-తన పోరాటం చట్టబద్ధంగానే ఉంటుందని వెల్లడి



2

ప్రపంచ సినిమాకు మరిన్ని సేవలు అందించాలి

2



హనీమూన్ పూర్తయింది...

ఆక కష్టపడి పనిచేద్దాం



2

కూటమి ప్రభుత్వం ఏర్పడి ఏడాది పూర్తయిన సందర్భంగా 'సుపరిపాలనలో తొలి అడుగు' కార్యక్రమాన్ని నెల రోజుల పాటు ప్రతి ఇంటికి తీసుకెళ్లి విజయవంతం చేయాలని ఐటీ, విద్యాశాఖ మంత్రి, టీడీపీ జాతీయ ప్రధాన కార్యదర్శి నారా లోకేశ్ పార్టీ శ్రేణులకు పిలుపునిచ్చారు. మంగళగిరిలోని టీడీపీ జాతీయ కార్యాలయంలో నిర్వహించిన పార్టీ విస్తృత స్థాయి సమావేశంలో ఆయన ప్రసంగించారు. ప్రభుత్వ విజయాలను ప్రజల్లోకి బలంగా తీసుకెళ్లేడంతో పాటు, పార్టీ సంస్థాగత నిర్మాణంపై దృష్టి సారించాలని ఆయన దిశానిర్దేశం చేశారు. టెక్నాలజీతో పనితీరు గుర్తింపు

నెల రోజుల పాటు జరిగే 'సుపరిపాలనలో తొలి అడుగు' కార్యక్రమంలో కుటుంబ సాధికార సారథి నుంచి పొలిట్ బ్యూరో సభ్యుల వరకు ప్రతి ఒక్కరూ పాల్గొనాలని లోకేశ్ పిలుపునిచ్చారు. ఇంటింటి ప్రచారం సందర్భంగా ప్రజల నుంచి ఫీడ్ బ్యాక్ ను 'మై టీడీపీ' యాప్ లో సమయం చేయాలని ఆదేశించారు. బాగా పనిచేసిన కార్యకర్తలను సాంకేతిక పరిజ్ఞానం సాయంతో గుర్తించి, సత్కరించాలని తెలిపారు. "ఏడాది హనీమూన్ పూర్తయింది, ఇక అందరం కష్టపడి పనిచేయాలి" అని చెబుతూ పార్టీ శ్రేణుల్లో కొత్త ఉత్సాహాన్ని నింపారు.

చంద్రబాబు సమర్థత కారణంగానే ఆర్థిక వ్యవస్థ గాడిన పడుతోంది:

2024 ఎన్నికల్లో ప్రజలు ఇచ్చిన అఖండ విజయాన్ని నిలబెట్టుకుని, కొన్ని దశాబ్దాల పాటు పార్టీని అధికారంలో ఉంచడమే లక్ష్యంగా పనిచేయాలని తెలుగుదేశం పార్టీ నేతలు పిలుపునిచ్చారు. సుపరిపాలన అందించడమే ధ్యేయంగా ప్రతి కార్యకర్త, నాయకుడు ప్రజల్లోకి వెళ్లాలని, ప్రభుత్వ పథకాల గురించి వివరించాలని దిశానిర్దేశం చేశారు. టీడీపీ కేంద్ర కార్యాలయంలో సీఎం చంద్రబాబు అధ్యక్షతన నిర్వహించిన ‘సుపరిపాలనలో తొలిఅడుగు’ కార్యక్రమంలో కేంద్ర మంత్రులు రామోహన్ నాయుడు, పెమ్మసాని చంద్రశేఖర్, రాష్ట్ర మంత్రులు కొల్లు రవీంద్ర, పయ్యపుల కేశవ్, పార్టీ రాష్ట్ర అధ్యక్షుడు పల్లా శ్రీనివాస్ తదితరులు పాల్గొన్నారు. ఈ సందర్భంగా వారు మాట్లాడుతూ, గత వైసీపీ ప్రభుత్వ వైఫల్యాలను ఎండగడుతూ, తమ ప్రభుత్వ భవిష్యత్ కార్యాచరణను వివరించారు.

పయ్యపుల కేశవ్, ఆర్థిక శాఖ మంత్రి

గత వైసీపీ పాలకులు ప్రజాసేవను విస్మరించి రాష్ట్రాన్ని అప్పుల ఊటలోకి నెట్టారని ఆర్థిక మంత్రి పయ్యపుల కేశవ్ తీవ్రంగా విమర్శించారు. చంద్రబాబు వంటి సమర్థుడు ముఖ్యమంత్రిగా ఉండటం వల్లే ఆరు నెలల్లోనే ఆర్థిక వ్యవస్థ గాడిన పడుతోందన్నారు. గత ప్రభుత్వం దాదాపు రూ. 10 లక్షల కోట్లకు పైగా అప్పులు చేసి, 95కు పైగా కేంద్ర పథకాలను నిలిపివేసిందని ఆరోపించారు. కేంద్ర నిధులను దారి మళ్లించగా, తాము అధికారంలోకి వచ్చాక రూ. 14,479 కోట్లు చెల్లించి 75 పథకాలను పునఃప్రారంభించామని వివరించారు. ఉద్యోగుల బకాయిలు రూ. 10,925 కోట్లు, వర్కై బిల్లులు రూ. 14,810 కోట్లు చెల్లించామని తెలిపారు. జగన్ రెడ్డి హయాంలో ధాన్యం రైతులకు డబ్బులు ఎగ్గడితే, తాము 48 గంటల్లోనే రైతుల ఖాతాల్లో జమ చేస్తున్నామని చెప్పారు. మెగా డిఎస్సీ,

ల్యాండ్ టైటిలింగ్ యాక్ట్ రద్దు, అన్న క్యాంటీన్ పునరుద్ధరణ వంటి హామీలను నిలబెట్టుకున్నామని గుర్తుచేశారు.

కొల్లు రవీంద్ర, ఎక్సైజ్ శాఖ మంత్రి

2024 ఎన్నికల్లో సాధించిన విజయం పూర్తిగా పార్టీ కార్యకర్తల కష్టమేనని, తోట చంద్రయ్య వంటి వారి ప్రాణత్యాగాల ఫలితమేనని మంత్రి కొల్లు రవీంద్ర అన్నారు. ఈ విజయాన్ని నిలబెట్టుకోవాలంటే కార్యకర్తలను కంటికి రెప్పలా కాపాడుకోవాలని సూచించారు. గతంలో జగన్ రెడ్డి ఫేక్ హామీలతో అధికారంలోకి వచ్చి దుర్మార్గమైన పాలన సాగించారని, టీడీపీ నేతలపై తప్పుడు కేసులు బనాయించి వేధించారని విమర్శించారు. వాటన్నింటినీ ఎదుర్కొని అఖండ విజయం సాధించామని, ఇప్పుడు చంద్రబాబు నాయకత్వంలో అమరావతి, పోలవరం పనులు పరుగులు పెడుతున్నాయని తెలిపారు. ప్రపంచంలో ఎక్కడా లేని విధంగా కోటి సభ్యత్వాలతో టీడీపీ అతిపెద్ద పార్టీగా ఉందని, మనం చేస్తున్న అభివృద్ధి, సంక్షేమ కార్యక్రమాలను ప్రజల్లోకి బలంగా తీసుకెళ్లాలని పిలుపునిచ్చారు.

రామోహన్ నాయుడు, కేంద్ర మంత్రి

గత పాలకుల విధ్వంసానికి, అరాచకానికి ‘చలో ఆత్మకూరు’ ఘటనే నిదర్శనమని కేంద్ర మంత్రి రామోహన్ నాయుడు అన్నారు. అందుకే ప్రజలు కూటమికి 94% డ్రైక్ రేట్‌తో చారిత్రక తీర్పు ఇచ్చారని తెలిపారు. కేంద్రంలో, రాష్ట్రంలో డబుల్ ఇంజన్ సర్కార్ ఉండటం మన అదృష్టమని, దీని ద్వారా రాష్ట్రానికి భారీగా నిధులు తీసుకురాగలమని చెప్పారు. గత పాలకులు రాష్ట్ర జీవనాడి అయిన పోలవరాన్ని నాశనం చేశారని, కానీ ఇప్పుడు కేంద్ర సహకారంతో 2027 నాటికి ప్రాజెక్టును పూర్తి చేస్తామని హామీ ఇచ్చారు. 22 మంది ఎంపీలు ఉండి కూడా జగన్ రెడ్డి రైల్వే జోన్, వైజాగ్ స్టీల్ ప్లాంట్

ఇక మీకు రఫా రఫానే...

అనంతపురం జిల్లా తాడిపత్రి నియోజకవర్గంలో రాజకీయాలు మరోసారి వేదికాయి. తాడిపత్రి మున్సిపల్ ఛైర్మన్ జేసీ ప్రభాకర్ రెడ్డి తన రాజకీయ ప్రత్యర్థి, మాజీ ఎమ్మెల్యే కేతిరెడ్డి పెద్దారెడ్డికి తీవ్రస్థాయిలో హెచ్చరికలు జారీ చేశారు. తాను కొన్ని రోజుల పాటు ఊరిలో ఉండటం లేదని, ఈ సమయంలో ఇంటిని జాగ్రత్తగా కాపాడుకోవాలని, లేదంటే కూల్చివేస్తారమోనని జేసీ చేసిన వ్యాఖ్యలు రాష్ట్రవ్యాప్తంగా సంచలనం రేపుతున్నాయి. ఇక మీకు రఫా రఫా తప్పదని హెచ్చరించారు. తాజాగా తన అనుచరులతో మాట్లాడిన జేసీ ప్రభాకర్ రెడ్డి, కేతిరెడ్డి పెద్దారెడ్డిని ఉద్దేశించి సంచలన వ్యాఖ్యలు చేశారు. “నేను ఊరికి వెళుతున్నా. ఓ మూడు రోజుల్లో నీ ఇంటిని ప్రాక్షెనర్ పెట్టి కూల్చిస్తారమో.. కాపాడుకో పెద్దారెడ్డి. నీకోసమే

హనీమూన్ పూర్తయింది... ఇక కష్టపడి పనిచేద్దాం:

ప్రభుత్వ విజయాలు ప్రజల వద్దకు! ప్రజలు మనపై ఉంచిన నమ్మకాన్ని నిలబెట్టుకోవాలని లోకేష్ అన్నారు. తీవ్ర ఆర్థిక ఇబ్బందులు ఉన్నప్పటికీ ‘తల్లికి వందనం’ అమలు చేశామని, దేశంలో ఎక్కడా లేని విధంగా ఒకటో తేదీనే ఎంఛన్య అందిస్తున్నామని గుర్తుచేశారు. అన్నా క్యాంటీన్లను తిరిగి ప్రారంభించామని, ఇచ్చిన ప్రతి హామీని పద్దతి ప్రకారం నెరవేర్చేందుకు అపార్థిశలు శ్రమిస్తున్నామని తెలిపారు. ఏడాది పాలనలో కూటమి ప్రభుత్వం సాధించిన అభివృద్ధి, సంక్షేమ కార్యక్రమాలను ప్రజలకు వివరించాల్సిన బాధ్యత మనందరిపై ఉందని స్పష్టం చేశారు. పార్టీయే సుప్రీం.. కార్యకర్తలే బలం 2024 ఎన్నికల్లో ఊహించని విజయం వెనుక కార్యకర్తల కష్టం ఎంతో ఉందని లోకేష్ కొనియాడారు. క్లస్టర్, యూనిట్, బూత్

(కబ్) వ్యవస్థ వల్లే పార్టీ క్షేత్రస్థాయిలో బలపడిందని అభిప్రాయపడ్డారు. ప్రతిపక్షంలో ఉన్నప్పుడు వేధింపులు, అక్రమ కేసులు ఎదుర్కొని, జైళ్లకు వెళ్లిన కార్యకర్తలను ఎట్టి పరిస్థితుల్లోనూ మరువద్దని ఎమ్మెల్యేలు, మంత్రులకు సూచించారు. పార్టీయే సుప్రీం అని, ప్రపంచం మొత్తం తిరిగినా మనందరం తిరిగి వచ్చేది దేవాలయం లాంటి పార్టీ కార్యాలయానికే అని ఆయన ఉద్ఘాటించారు. సంస్థాగత నిర్మాణంపై ప్రత్యేక దృష్టి పార్టీ సంస్థాగత నిర్మాణాన్ని మరింత పటిష్టం చేయాలని లోకేష్ ఆదేశించారు. జూలై 5వ తేదీలోగా క్లస్టర్, యూనిట్, బూత్ కమిటీలతో పాటు అనుబంధ విభాగాల నియామకాలు పూర్తి చేయాలని డెడ్లైన్స్ విధించారు. మహిళలను ప్రోత్సహించేందుకు ‘కబ్’ వ్యవస్థలో కో-కన్వీనర్ పదవిని సృష్టించామని, కమిటీలలో

గురించి ఏనాడూ నోరు మెదపలేదని విమర్శించారు. సీఎం చంద్రబాబు మార్గనిర్దేశంలో ‘విజన్ 2047’ లక్ష్యంగా రాష్ట్రాన్ని దేశంలోనే నంబర్ 1గా నిలవడానికి ప్రతి ఒక్కరూ కృషి చేయాలని పిలుపునిచ్చారు. **పెమ్మసాని చంద్రశేఖర్, కేంద్ర సహాయ మంత్రి** ప్రభుత్వం ప్రజలకు చేస్తున్న మేలును ప్రతి నాయకుడు, కార్యకర్త ఇంటింటికి వెళ్లి వివరించాలని కేంద్ర మంత్రి పెమ్మసాని చంద్రశేఖర్ సూచించారు. అదే సమయంలో ప్రజల సమస్యలను తెలుసుకుని వాటి పరిష్కారానికి కృషి చేయాలన్నారు. 20 లక్షల ఉద్యోగాల కల్పనే లక్ష్యంగా ప్రభుత్వం పనిచేస్తోందని, ఇందుకు కంపెనీలు రావాలంటే ప్రభుత్వంపై సమృత్తం కలగాలని తెలిపారు. ప్రతి నాయకుడు తమ ప్రాంతంలో కంపెనీల ఏర్పాటుకు చొరవ చూపి ఉద్యోగ కల్పనకు సహకరించాలని కోరారు. స్కూళ్లు, హాస్టళ్లు, ఆసుపత్రులను తరచూ సందర్శిస్తూ ప్రజల మన్ననలు పొందితే టీడీపీకి ఎప్పటికీ ఓటమి ఉండదని ధీమా వ్యక్తం చేశారు.

పల్లా శ్రీనివాస్, టీడీపీ రాష్ట్ర అధ్యక్షుడు

ముఖ్యమంత్రి చంద్రబాబు సారథ్యంలో సుపరిపాలనే లక్ష్యంగా ప్రతి ఒక్కరూ పనిచేయాలని, 2029 ఎన్నికల్లో గెలుపే ధ్యేయంగా ముందుకు సాగాలని పల్లా శ్రీనివాస్ అన్నారు. ఎన్నిఆర్ స్థాపించిన పార్టీకి ఒక బీసీ బిడ్డనైన తనకు రాష్ట్ర అధ్యక్షుడిగా అవకాశం ఇవ్వడం బీసీలందరికీ దక్కిన గౌరవమని పేర్కొన్నారు. పేద, బిడుగు బలహీన వర్గాల అభ్యున్నతే చంద్రబాబు లక్ష్యమని, ఆయనకు వారిపై అపారమైన ప్రేమ ఉందని తెలిపారు. చంద్రబాబు, లోకేష్‌ల రూపంలో పార్టీకి స్థిరమైన, దృఢమైన నాయకత్వం ఉందని, కార్యకర్తలు, నాయకులు సమష్టిగా పనిచేసి ప్రభుత్వానికి ప్రజల అండ ఎల్లప్పుడూ ఉండేలా చూడాలని కోరారు

ఇక మీకు రఫా రఫానే...

కాదు. ఇప్పటివరకు మేం ఏ కార్యకర్తను ఏమీ అనలేదు. అందరిపైనూ చట్ట ప్రకారమే ముందుకెళుతున్నాం,” అని జేసీ వివరించారు. పెద్దారెడ్డి ఇంటి నిర్మాణంలో కూడా చట్టపరమైన లోపాలు ఉన్నాయని, అయినా తాము చట్టబద్ధంగానే వెళు తున్నామని తెలిపారు. ఈ సందర్భంగా తన పోరాటం వ్యక్తిగతమని, తాను, తన పిల్లలు ఈ శత్రుత్వాన్ని వదిలిపెట్టే ప్రసక్తే లేదని ప్రభాకర్ రెడ్డి తేల్చిచెప్పారు. ప్రజలకు తాను ఏంటో తెలుసని, అందుకే తనను గెలిపించారని అన్నారు. జేసీ చేసిన ఈ వ్యాఖ్యలతో తాడిపత్రిలో మరోసారి రాజకీయ ఉద్రిక్తత వాతావరణం నెలకొంది.

మహిళలు, యువతకు పెద్దపీట వేయాలని సూచించారు. నియోజకవర్గాల్లో సంస్థాగత నిర్మాణంపై ఎమ్మెల్యేలు ప్రత్యేక శ్రద్ధ వహించాలని, కుప్పంలో చంద్రబాబు వరస విజయాలకు ఇదే కారణమని గుర్తుచేశారు. సీనియర్లు, యువత సమన్వయం పార్టీకి నాలుగు దశాబ్దాలుగా సీనియర్లు అందగా నిలిచారని, వారి అనుభవాన్ని విస్తరించకూడదని లోకేష్ అన్నారు. సీనియర్ల అనుభవాన్ని, యువత శక్తిని జోడించి పార్టీని ముందుకు నడపాల్సిన అవసరం ఉందని స్పష్టం చేశారు. పార్టీ పదవుల పంపిణీలో అందరినీ కలుపుకొనిపోతూ దామాషా పద్ధతి పాటించాలని సూచించారు. నియోజకవర్గాల్లో బాగా పనిచేసిన వారిని గుర్తించి ప్రోత్సహించాలన్నారు.

విద్యావ్యవస్థ అస్తవ్యస్తం..

ఈ సందర్భంగా ఆయన “అమాత్యా మేలుకో.. పప్పు నిద్ర వదులు” అంటూ తీవ్ర వ్యాఖ్యలు చేశారు. వేలాది మంది విద్యార్థులు, వారి తల్లిదండ్రులు తీవ్ర ఆందోళన చెందుతుంటే ప్రభుత్వం నిమ్మకు నీరెత్తినట్టు వ్యవహరించడం సరికాదని పేర్కొన్నారు.ఈ ఏడాది ఇంజినీరింగ్ రెండో సంవత్సరంలో ప్రవేశాల కోసం రాష్ట్రవ్యాప్తంగా దాదాపు 34 వేల మంది పాలిటెక్నిక్ విద్యార్థులు ఈసెట్ పరీక్షకు హాజరుకాగా, వారిలో 31,922 మంది అర్హత సాధించిన విషయాన్ని ఆయన గుర్తు చేశారు. ఇంతమంది విద్యార్థుల భవిష్యత్తుతో ప్రభుత్వం చెలాగాటమాడుతోందని జగన్ ఆరోపించారు. ఇప్పటికైనా ప్రభుత్వం వెంటనే స్పందించి, ఈసెట్ కౌన్సెలింగ్ షెడ్యూల్‌ను విడుదల చేసి, అడ్మిషన్ల ప్రక్రియను తక్షణమే ప్రారంభించాలని డిమాండ్ చేశారు

ఏడాదిన్నరలో పోలవరం

పూర్తి చేసి తీరుతాం..

సుపరిపాలనలో తొలి అడుగు..

“అసెంబ్లీ ఎన్నికల సమయంలో ప్రజలకు ఇచ్చిన మాట ప్రకారం సుపరిపాలనలో తొలి అడుగు వేశాం. రాష్ట్ర పునర్నిర్మాణమే లక్ష్యంగా పనిచేస్తున్నాం. ప్రజలకు నిత్యం అందుబాటులో ఉంటూ వారి ఆకాంక్షలను నెరవేర్చాల్సిన బాధ్యత మనందరిపైనా ఉంది. ప్రజల సమస్యలను ఎప్పటికప్పుడు పరిష్కరించాలి. ఎన్నికల్లో దామాషా ప్రకారం అందరికీ న్యాయం చేశాం. సంక్షేమం అంటే ఏంటో చూపించిన పార్టీ మనది. చేసిన పనిని ప్రజలకు చెప్పడం ముఖ్యం. భవిష్యత్తులో ఏం చేస్తామో స్పష్టంగా చెప్పాలి” అని చంద్రబాబు పేర్కొన్నారు. పింఛన్ల పంపు, పంటలకు గిట్టుబాటు ధర, అమరావతి నిర్మాణానికి రూ.15 వేల కోట్లు మంజూరు, వాల్మీక్ గవర్నెన్స్‌తో సుమారు 500 సేవలు ఆన్‌లైన్‌లో అందిస్తున్న తీరును ప్రజల్లోకి తీసుకెళ్లాలని పార్టీ నేతలకు చంద్రబాబు సూచించారు. కేంద్రం సహకరిస్తోంది.. కేంద్రంలోని ఎన్టీయే కూటమి ప్రభుత్వం ఏపీకి సహకరిస్తోందని చంద్రబాబు చెప్పారు. పోలవరం ప్రాజెక్టుతో పాటు రాష్ట్రంలోని ఇతర ప్రాజెక్టులకు నిధులు కేటాయించింది. స్టీల్‌ప్లాంట్‌కి రూ.11,400 కోట్లు మంజూరు చేసిందని చంద్రబాబు చెప్పారు.

ప్రేపించే సినిమాకు

మేలిన్ని సేవేలు అందించాలి

విశ్వసలుడు, పద్మభూషణ్ కమల్ హాసన్‌కు అరుదైన గౌరవం దక్కడంపై ఆంధ్రప్రదేశ్ ఉప ముఖ్యమంత్రి, జనసేన అధినేత పవన్ కల్యాణ్ హార్షం వ్యక్తం చేశారు. ప్రతిష్ఠాత్మక అకాడమీ అవార్డ్స్ (ఆస్కార్స్)-2025 కమిటీలో సభ్యుడిగా కమల్ హాసన్ ఎంపిక కావడం పట్ల ఆయన హృదయహూర్వక అభినందనలు తెలిపారు. ఇది భారత సినీ పరిశ్రమకే గర్వకారణమని కొనియాడారు.ఈ సందర్భంగా పవన్ కల్యాణ్ స్పందిస్తూ, కమల్ హాసన్ బహుముఖ ప్రజ్ఞను, సినిమా పట్ల ఆయనకున్న అంతిమభావాన్ని ప్రత్యేకంగా ప్రస్తావించారు. “ఆరు దశాబ్దాలకు పైబడిన అదృతమైన నట జీవితంతో, కమల్ హాసన్ గారు ఒక నటుడిగా కంటే ఎంతో ఎక్కువ. నటుడిగా, కథకుడిగా, దర్శకుడిగా ఆయన సినిమాపై చూపిన ప్రభావం భారతీయ చిత్ర పరిశ్రమపైనే కాకుండా ప్రపంచ సినిమాపైనా చెరగని ముద్ర వేసింది” అని పవన్ కల్యాణ్ వివరించారు.సినిమా నిర్మాణంలోని ప్రతి అంశంలోనూ కమల్ హాసన్‌కు ఉన్న పట్టు ప్రశంసనీయమని పవన్ పేర్కొన్నారు.“రచయితగా, గాయకుడిగా, దర్శకుడిగా, నిర్మాతగా, నటుడిగా సినిమాలోని అన్ని విభాగాలపై ఆయనకు ఉన్న పట్టు నిజంగా స్ఫూర్తిదాయకం. ఆయన ఆ రంగంలో ఒక నిజమైన మాస్టర్” అని తన సందేశంలో తెలిపారు. కమల్ హాసన్ ప్రపంచ సినిమాకు మరిన్ని సంవత్సరాలు సేవలు అందించాలని మనస్ఫూర్తిగా ఆకాంక్షిస్తున్నట్లు పవన్ కల్యాణ్ శుభాకాంక్షలు తెలియజేశారు. కమల్ హాసన్‌కు దక్కిన ఈ గౌరవంతో భారతీయ సినిమా ఖ్యాతి మరింత పెరిగిందని పలువురు సినీ ప్రముఖులు, అభిమానులు ఆనందం వ్యక్తం చేస్తున్నారు.

నూతన పెట్రోల్ బంక్ ప్రారంభోత్సవ కార్యక్రమంలో ఎమ్మెల్యే డాక్టర్



పట్టోళ్ల సంజీవరెడ్డి

పట్నల్లి సంగారెడ్డి జిల్లా ఆందోల్ నియోజకవర్గం లోని పట్ వల్లి మండల పరిధిలోని మేడికుండ్ గ్రామ చౌరస్తా దగ్గర భూత్యార్ గ్రామ అవులు జూన్యూ నూతన పెట్రోల్ బంక్ ఏర్పాటు చేసిన సందర్భంగా ముఖ్య అతిథులుగా హాజరైన ప్రారంభోత్సవ కార్యక్రమంలో పాల్గొన్న నారాయణఖేడ్ శాసనసభ్యులు డాక్టర్ పట్టోళ్ల సంజీవరెడ్డి ఈ కార్యక్రమంలో వారితోపాటు గుండె రాపు పాటిల్,సాయిలు, వెంకట్ రెడ్డి తదితరులు పాల్గొన్నారు.

త్రాగునీటి సమస్య పరిష్కారం

-మహిళల ఆగ్రహం, ఖాళీ బిందెలతో నిరసన

సిద్ధపటం, మండల విలేజ్ కమిటీ - జూన్ హాస్పెన్ (శుభోదయం న్యూస్): త్రాగునీరు రాక మహిళలు ఖాళీ బిందెలతో నిరసన వ్యక్తం చేస్తూ ఆగ్రహం వ్యక్తం చేశారు గత కొన్ని రోజులుగా త్రాగునీరు రావడంలేదని దూర ప్రాంతాలకు వెళ్లి త్రాగునీరు తెచ్చుకుంటున్నామని వెంకటేశ్వరపురం గ్రామానికి చెందిన మహిళలు ఆవేదన వ్యక్తం చేశారు. మండలంలోని, మాధవరం,1 వెంకటేశ్వరపురం గ్రామం రోడ్ నెంబర్11 నందు నివాసమున్న మహిళలు ఆదివారం వెంకటేశ్వరపురం గ్రామంలో సుమారు 20 కుటుంబాలకు గత కొన్ని రోజులుగా త్రాగునీరు రావడంలేదని మహిళలు ఖాళీ బిందెలతో నిరసన వ్యక్తం చేశారు.ఈ సందర్భంగా ఆ

ప్రాంత మహిళ లక్ష్మీ మాట్లాడుతూ త్రాగునీరు రాక దూర ప్రాంతాలకు వెళ్లి తెచ్చుకుంటున్నామని సంబంధిత అధికారులు మా ప్రాంతంలో పర్యటించి త్రాగునీటి సమస్య పరిష్కారం చేయాలని ఎన్నిసార్లు చెప్పినా కూడా సమస్య పరిష్కారం చేయలేదని తెలిపారు.ఈ కార్యక్రమంలో ఆ ప్రాంత మహిళలు పాఠశాల, పద్మావతి, లక్ష్మీదేవి, ఈశ్వరమ్మ, వెంకటసుబ్బమ్మ తదితర మహిళలు పాల్గొన్నారు. ఈ విషయమై గ్రామపంచాయతీ సెక్రటరీ లక్ష్మీ నరసయ్య వివరణ కోరగా వెంకటేశ్వరపురం గ్రామంలో త్రాగునీటి సమస్య పరిష్కారం కొరకై ఆ ప్రాంతానికి వెళ్లి, సమస్య పరిష్కారం చేస్తామని హామీ ఇచ్చారు.



టీడీపీ విస్తృత స్థాయి సమావేశంలో పాల్గొన్న కదిరి ఎమ్మెల్యే కందికుంట వెంకటప్రసాద్



తనకల్లు, రిపోర్టర్ - రవీంద్ర (శుభోదయం న్యూస్): ఆంధ్రప్రదేశ్ రాష్ట్ర ముఖ్యమంత్రి చంద్రబాబునాయుడు ఆధ్వర్యంలో విజయవాడలో నిర్వహించిన టీడీపీ విస్తృత స్థాయి సమావేశంలో మంత్రులు, ఎంపీలు, సహచర ఎమ్మెల్యేలు, టీడీపీ నాయకులతో కలిసి కదిరి నియోజకవర్గ శాసనసభ్యులు కందికుంట ప్రసాద్ పాల్గొన్నారు.

వివాహ వేడుకలో పాల్గొన్న సాదత్ అలీ ఖాన్



తనకల్లు, రిపోర్టర్ - రవీంద్ర (శుభోదయం న్యూస్): మదనపల్లి పట్టణం లోని రామ తులసమ్మ కన్వెన్షన్ హాల్ నందు ఆదివారం మదనపల్లి వైఎస్ఆర్పీ మాజీ శాసనసభ్యులు నవాజ్ భాష మేనల్లుడు ఈశ్రవ్ అక్బర్ వివాహ కార్యక్రమంలో కదిరి వైఎస్ఆర్పీ నాయకులు సాదత్ అలీ ఖాన్ పాల్గొని, నూతన వధూవరులను ఆశీర్వదించారు.ఈ కార్యక్రమంలో మదనపల్లి వైఎస్ఆర్పీ మాజీ శాసనసభ్యులు నవాజ్ భాష మరియు సాదత్ అన్న గారి మిత్రబృందం తదితరులు పాల్గొన్నారు.

అటవీ, ప్రాంతాలలో పోలీసులు అనుమానిత ప్రదేశాలలో తనిఖీలు

సిద్ధపటం మండల విలేజ్ కమిటీ - జూన్ హాస్పెన్ (శుభోదయం న్యూస్): భాకరాపేట, సిద్ధపటం, ప్రధాన రహదారి కడప ఫార్వర్డ్ రేంజ్ పరిధి లోని పోలీస్ టెటాలియన్ సమీ పాన, కనుమలోపల్లి ఫార్వర్డ్ బీట్ నందు కొన్ని అనుమానిత ప్రదేశాలలో సిద్ధపటం పోలీసులు విస్తృతంగా తనిఖీలు చేపట్టారు మండలంలోని, సిద్ధపటం, భాకరాపేట ప్రధాన రహదారి కడప ఫార్వర్డ్ రేంజ్ పరిధిలోని కనుమ లోపల్లి ఫార్వర్డ్ బీట్ నందు ఆదివారం ఒంటిమిట్ట సర్కిల్ ఇన్స్పెక్టర్ బాబు ఆదేశాలతో మండల ఎస్సై మహమ్మద్ రఫీ సూచన మేరకు పోలీసులు ఓపెన్ డ్రింక్, మరియు,జూదం అరికట్టేందుకు తనిఖీలు చేపట్టారు ఈ సందర్భంగా ఏఎస్ఐ సుబ్బారామచంద్ర, మాట్లాడుతూ జూదం, ఓపెన్ డ్రింక్ అరికట్టేందుకు ఉన్నతాధికారుల ఆదేశాలతో తనిఖీలు చేపట్టామని ఈ గాలింపు చర్యలు కొన్ని అనుమానిత ప్రదేశాలలో మాత్రమే తనిఖీలు చేపడతామని బహిరంగ ప్రదేశాలలో మద్యం సేవించి ఇతరులకు ఇబ్బంది పెట్టవద్దని తెలిపారు ఈ కార్యక్రమంలో, స్థానిక పోలీసులు, శివప్రసాద్, రాముడు, శ్రీనివాసులు పాల్గొన్నారు.

మహా న్యూస్ కార్యాలయం పై దాడిని ఖండించిన బద్వేల్ మీడియా ప్రతినిధులు...



బద్వేల్ నియోజకవర్గం రిపోర్టర్- శివారెడ్డి (శుభోదయం న్యూస్): తెలంగాణ రాష్ట్ర రాజధాని హైదరాబాద్లోని మహా న్యూస్ కార్యాలయంపై జరిగిన దాడిని ఖండిస్తూ బద్వేల్ పట్టణంలోని ప్రింట్ మరియు ఎలక్ట్రానిక్ మీడియా ప్రతినిధులు ర్యాలీ నిర్వహించారు.మీడియా స్వేచ్ఛకు భంగం కలిగించే ఈ ఘటనపై తీవ్ర ఆగ్రహం వ్యక్తం చేసిన వారు, దాడి చేసిన వారిపై వెంటనే కఠిన చర్యలు తీసుకొనిరావాలని సమాధి చేయాలని డిమాండ్ చేశారు. అనంతరం వారు బద్వేల్ పోలీస్ స్టేషన్ ను చేరుకొని ఎస్ఐ సత్యనారాయణకు మెమోరాండం అందజేశారు.ఈ ర్యాలీలో పలువురు మీడియా సోదరులు పాల్గొని సంఘీభావం వ్యక్తం చేశారు.

పట్టణంలో వృధాగా పోతున్న మంచినీళ్లు మున్సిపల్ ఇంజనీర్ కార్మికుల సమ్మె ఎఫెక్ట్

గుంతకల్లు ప్రతినిధి - పల్లె రామాంజనేయులు జూన్ 30 (శుభోదయం న్యూస్)

: మున్సిపాలి ఇంజనీరింగ్ కార్మికుల సమ్మె ఎఫెక్ట్ పట్టణములో మంచి నీరు కొణాయిల గుండా వృధాగా పోతున్నవైనం రెండు సమూర్ స్టోరేజ్ ట్యాంకులు ఉన్న విషయం తెలిసిందే అయితే వేసవి కాలంలో మంచినీటి కటకట పట్టణంలో ఏర్పడింది ప్రస్తుతం జూన్ మాసంలో కూడా ఏ ఐదు రోజులకో ఆరు రోజులకు ఒకసారి మంచినీటిని మునిసిపల్ అధికారులు ఇస్తున్నారు కాగా మున్సిపల్ ఇంజనీరింగ్ కార్మికుల సమ్మె కారణంగా పనులలో జాప్యం తప్పలేదు దీంతో నీరు వదిలినప్పటికీ నీటిని నీటి నిలుపుదల దిక్కు లేక నీరు వృధాగా పోతున్నది గంటల తరబడి నీరు వృధా కావడంతో మున్సిపల్ ఉన్నతాధికారులు ఈ విషయంలో ఏం సమాధానం చెబుతారో అని ప్రజలనుకుంటున్నారు ఈ సమ్మె కారణంగా మున్సిపల్ ఇంజనీరింగ్ శాఖలో పనులు అర్ధాంతరంగా నిలిచిపోతున్నాయి వీధి సమ్మెకు ఎప్పుడు పరిష్కారం దొరుకుతుందో అని అంత ఎదురు చూసే సమయం వస్తోంది.



చాలీచాలని జీతం మేము ఎలా బ్రతకాలి :- జేపీసీ జిల్లా అధ్యక్షుడు సూరి



గుంతకల్లు ప్రతినిధి - పల్లె రామాంజనేయులు జూన్ 30 (శుభోదయం న్యూస్) : చాలీ చాలని జీతాలు మేము ఎలా బ్రతకాలి అంటూ ప్రభుత్వాన్ని ప్రశ్నించారు జిల్లా జేపీసీ అధ్యక్షుడు సూరి ఆదివారం ఆయన విలేజ్ కులతో మాట్లాడుతూ గత 50 రోజుల నుంచి గుంతకల్ మున్సిపల్ ఇంజనీరింగ్

కార్మికులు తమ సమస్యలను పరిష్కరించాలని డిమాండ్ చేస్తూ సమ్మె చేపట్టిన విషయం తెలిసిందే అయితే ప్రభుత్వం ఇంతవరకు దిగి రాలేదని ముఖ్యమైన తమ డిమాండ్లను ఆయన వెల్లడించారు ముఖ్యంగా ప్రభుత్వం 15 వేల వేతనం మంజూరు చేస్తున్నది అయితే అందులో మా చేతికి వచ్చేది కేవలం 13000 మాత్రమే దీనితో మా కుటుంబాలని ఎలా పోషించుకోవాలి ఇంటి ఆర్డె సరుకుల ధరలు పెరిగిన నేపథ్యంలో ఎలా జీవించాలని ఆవేదన వ్యక్తం చేశారు ప్రభుత్వం వెంటనే మా డిమాండ్లను పరిష్కరించాలన్నారు ముఖ్యంగా సమాన వేతనానికి సమానమేతంగా 26,000 మంజూరు చేయాలన్నారు పదవి విరన్ తర్వాత వచ్చే సదుపాయాలు అన్ని ప్రభుత్వం కల్పించాలన్నారు ఈ సమావేశంలో పట్టణ అధ్యక్షులు ఆర్ మస్తాన్ కార్కర్లపల్లి బి మల్లికార్జున పాల్గొన్నారు.

గుంతకల్లులో పేట్రేగిపోతున్న వీధి కుక్కలు చర్యలు తీసుకోవడంలో విఫలమైన మున్సిపల్ అధికారులు

గుంతకల్లు ప్రతినిధి - పల్లె రామాంజనేయులు జూన్ 30 (శుభోదయం న్యూస్): పట్టణంలో వీధి కుక్కలు పెట్రేగిపోతున్నాయి వేల సంఖ్యలో వీధి కుక్కలు గుంతకల్ వీధులలో సంచారం చేస్తున్నాయి ఏ వీధిలో చూసినా వందలాది వీధి కుక్కలే రాత్రి 9 గంటలు అయిందంటే చాలు ప్రజలు బయటికి రావాలంటే భయభ్రాంతులకు గురవుతున్నారు ఏ సెకండ్ ఫో సినిమాకు అర్హత ఉంది వెళ్లి తిరిగి ఇంటికి పోవాలన్న ఆటోలో కారులో అయితే వరవాలేదు కానీ నడుచుకుంటూ ద్విచక్ర వాహనంలో వెళ్తే మాత్రం కుక్క కాటుకు బలి కావాల్సిందే అయితేనే మాకేం పట్టినట్లు కనపడటం లేదంటూ మున్సిపల్ అధికారులు వ్యవహరిస్తున్న తీరు ప్రజలను ఇబ్బందులు గురి చేస్తున్నది ప్రతి మున్సిపల్ కౌన్సిల్ సమావేశంలో అధికార పార్టీ కౌన్సిలర్ కృపాకర్ మొన్న జరిగిన కౌన్సిల్ సమావేశంలో మున్సిపల్ వైస్ చైర్మన్ నైరతి రెడ్డి మరీ కౌన్సిల్ కూడా ఈ వీధి కుక్కల విషయమై కౌన్సిల్ సమావేశంలో కమిషనర్ చైర్మన్ రృష్టికీ తీసుకెళ్లారు అయితే మాత్రం వారు మాత్రం ఈ మాత్రం చర్యలు తీసుకోవడంలో వూర్తిగా విఫలం చెందారు ఈ నెలలోనే 150 మందికి ప్రజల కుక్కకాటు గురయ్యారని సాక్షాత్తు వైస్ చైర్మన్ నైరతి రెడ్డి కౌన్సిల్ సమావేశంలో చెప్పారు అయితే ఇప్పటివరకు చర్యలు తీసుకోవడంలో మాత్రం మున్సిపల్ అధికారులు వూర్తిగా విఫలం చెందారు.



వై.కా.పా ప్రతి కార్యకర్తకు తోడగా ఉంటా

హిందూపురం నియోజకవర్గ వైఎస్ఆర్పీ ఇంచార్జ్ టిపికమ్మ

లేపాక్షి మండల రిపోర్టర్ - అమరేష్ (శుభోదయం న్యూస్) : మండల పరిధిలో ని పులిమితి గ్రామానికి చెందిన వైఎస్ఆర్పీ నాయకులు గోపాల్ రెడ్డి గారి భార్య ప్రమాదపశాత్తు గాయపడిన విషయం తెలుసుకొని వారి స్వగృహానికి వెళ్లి ఆమెను పరామర్శించిన హిందూపురం నియోజకవర్గ వైఎస్ఆర్పీ ఇంచార్జ్ శ్రీమతి టి ఎన్.దీపికమ్మ ఈ కార్యక్రమంలో స్థానిక సర్పంచ్ అశ్వనారాయణ, మండల కన్వీనర్ సయ్యద్ నిసార్, జిల్లా కార్యదర్శి శ్రీనివాస్ రెడ్డి, బీసీ సెల్ అధ్యక్షులు రామాంజనేయులు, గ్రీవెన్స్ విభాగం అధ్యక్షులు రమేష్ రెడ్డి మరియు సీనియర్ నాయకులు మల్లన్న, భాస్కర్ రెడ్డి, సురేష్ రెడ్డి, తిప్పన్న, చంద్ర, రామంజి, నరసింహులు, రామకృష్ణారెడ్డి, రవికుమార్, రామంజి, షాకీర్, ఆస్కర్, చాందు, చాంద్వాషా, గంగరాజు, నవీన్, కిరణ్, హరీష్ తదితరులు నాయకులు కార్యకర్తలు పాల్గొన్నారు



నిరుపేద కుటుంబానికి ఆర్థిక సహాయం

-దాతల సహకారంతో నిరుపేద కుటుంబానికి నిత్యవసర సరుకుల పంపిణీ

పెద్దారవీడు, శుభోదయం న్యూస్: ప్రకాశం జిల్లా పెద్దారవీడు మండలం బద్వీడు చెర్లొపల్లె గ్రామానికి చెందిన అన్నపురెడ్డి రమణ చిన్న అంకమ్మ గార్లకు ఒక కుమార్తె ఒక కుమారుడు సంతానం కుమార్తె వివాహం అనంతరం ప్రమాదవశాత్తు కాల విరిగి ఏ పని చేసుకోలేక ఎటువంటి జీవనాధారం లేక పింఛన్ రాకపోవటంతో ఆర్థిక ఇబ్బందులకు గురి అవుతూ కుటుంబ పోషణ కోసం కుమారుడిని వసుల నిమిత్తం హైదరాబాద్ పంపించి కుమారుని ద్వారా వచ్చిన ఆదాయం సరిపోక ఉండటానికి ఇల్లు లేక పూరి గుడిసెలో నివాసం ఉంటూ ఎండకు ఎందుతూ వానకు తడుస్తూ వారి బ్రతుకు జీవనం దుర్లభంగా మారడంతో సహాయం చేసే వారు లేక ఎవరైనా దాతల సహకారం కోరగా వెంటనే స్పందించి ఇమ్మడి నాగ సుందరి గారి పుట్టినరోజు సందర్భంగా అన్నపురెడ్డి రమణ గారి కుటుంబానికి నేనున్నాను

అంటూ ముందుకు వచ్చి (2000/-)ఆర్థిక సహకారంతో బియ్యము నిత్యవసర సరుకులు అందజేయడం జరిగినది వీరు ఉండడానికి నిలుపు నీడ కూడా లేదు కావున ఎవరైనా దాతలు రేకుల షెడ్ నిర్మించుకోవడానికి ఆర్థిక సహాయం అందచేయగలరని ఆశిస్తున్నారు ఎవరైనా దాతలు రమణ గారి కుటుంబానికి ఆర్థిక సహాయ సహకారాలు అందజేయాలని కోరినారు ఈ మహోన్నతమైన సేవా కార్యక్రమానికి ఆర్థిక సహాయ సహకారాలు అందించిన ఇమ్మడి నాగసుందరి గారికి ప్రత్యేక ధన్యవాదాలు తెలియజేస్తూ ఇలాగే నిత్యం దాతలు ముందుకు వచ్చి ఇటువంటి నిరుపేద కుటుంబాలకు ఆర్థిక సహాయ సహకారాలు అందించినచో భవిష్యత్తులో మరెన్నో సేవా కార్యక్రమాలు చేయడానికి సిద్ధంగా ఉన్నామని తెలియజేస్తూ ఈ మహోన్నతమైన సేవా



కార్యక్రమంలో కాయకాకుల మల్లిఖార్జున రావు మరియు హెంగార్డు చెన్నుపల్లి కాశయ్య పాల్గొన్నారు.

అంబేద్కర్ గురుకులాన్ని తరలించాలని చూస్తే ఉద్యమం తప్పదు : సీపీఐ, సీపీఎం, యంఆర్పియస్

బద్వేల్ నియోజకవర్గం రిపోర్టర్ శివారెడ్డి (శుభోదయం న్యూస్): బ్రహ్మగారి మఠం మండలంలో తోట్లపల్లి మహా గురుకులంలో ఉన్నపాటుగా ఓపెన్ చేసి తరగతులు నిర్వహించాలని వక్రనే ఉన్న అంబేద్కర్ గురుకుల పాఠశాలను విలీనం చేయాలని చూస్తే సహించమని పార్టీ ప్రజాసంఘాల నాయకులు డిమాండ్ చేశారు శనివారం మఠం లోని అంబేద్కర్ గురుకుల పాఠశాలను సిపిఐ మండల కార్యదర్శి పెద్దలపల్లి ప్రభాకర్ సిపిఎం మండల కార్యదర్శి సునీల్ కుమార్ ఎంఆర్పిఎస్ మండల అధ్యక్షులు జ్ఞానేశ్వర్ సందర్శించడం జరిగింది ఈ సందర్భంగా వారు మాట్లాడుతూ 1974లో ఏర్పాటైన అంబేద్కర్ గురుకుల పాఠశాల ఎన్నో ఏళ్ళుగా సమాజంలో విద్యార్థులను ఉన్నత స్థాయిలోకి తీసుకెళ్లడానికి ఎంతో మందికి జీవిత పాఠాలు నేర్పిన అంబేద్కర్ గురుకులాన్ని తరలించాలని చూస్తే పోరాటం చేస్తామని నాయకులు డిమాండ్ చేశారు. అంబేద్కర్ గురుకులాన్ని తరలించాలని ముందు విద్యార్థుల తల్లిదండ్రులకు ఏమైనా సమాచారం ఇచ్చారా అని వారు ప్రశ్నించారు. పాఠశాల తరలింపు విషయంలో

విద్యా కమిటీ సమావేశం నిర్వహించి ఏమైనా సమావేశంలో తీర్మానాలు చేశారా అని వారు ప్రశ్నించారు. విద్యార్థుల తల్లిదండ్రులకు గాని పాఠశాల విద్యా కమిటీ గాని ఏమీ సమాచారం లేకుండా ఏకపక్ష నిర్ణయాలు తీసుకోవడం సమంజసమా అని వారు ప్రశ్నించారు. తోట్లపల్లి మహా గురుకులం 900 మంది స్టెంట్లో ఉండాలని మహా గురుకులంలో జిల్లా వ్యాప్తంగా అన్ని ప్రాంతాల నుండి నుండి విద్యార్థులను తీసుకొచ్చి విద్యార్థుల సంఖ్యను పెంచుకోవాలని ఉన్నఫలంగా స్కూలు మొదలు పెట్టాలనే ఉద్దేశంతో బ్రహ్మగారిమఠంలోని ఏళ్ల తరబడి విద్యార్థులను ఉన్నత స్థాయికి అందించిన అంబేద్కర్ గురుకులాన్ని విద్యార్థులు తక్కువ ఉన్నార, సౌకర్యాలు లేవు, పాఠశాల మరమ్మతుల సాకుతో ఇక్కడ నుండి పాఠశాలను మహా గురుకులంలో విలీనం చేయాలనుకోవడం పనికిమాలిన చర్యగా భావిస్తున్నాం. అవసరమైతే రాతోయే విద్యసంవత్సరం లో విద్యార్థుల సంఖ్యను పెంచుకోవాల్సి తప్ప ఎంతో మంది విద్యార్థులకు జీవిత పాఠాలు నేర్పిన అంబేద్కర్ గురుకులాన్ని చేయవద్దు. విలీనం చేయాలని చూస్తే

ఉద్యమం తప్పదని నాయకులు హెచ్చరించారు. ఈ కార్యక్రమంలో సిపిఐ మండల సహాయ కార్యదర్శులు సోమిరెడ్డిపల్లి నారాయణ, చేజర్ల రవి ఎమ్మార్పిఎస్ జిల్లా నాయకులు ఓబన్న విద్యార్థి ప్రజాసంఘాల నాయకులు పాల్గొన్నారు.



విద్యార్థులతో అధిక ఫీజును వసూలు చేస్తున్న పైవేట్ పాఠశాల కళాశాలపై చర్యలు తీసుకోండి

- హరిత దివ్యంగుల సేవా సమితి రాష్ట్ర అధ్యక్షుడు మోహన్ నాయక్

గుంతకల్లు ప్రతినిధి - పల్లె రామాంజనేయులు జూన్ 30 (శుభోదయం న్యూస్): పట్టణంలో ఉన్న పైవేట్ పాఠశాలలు కళాశాలలు విద్యార్థులతో అధిక ఫీజును అసలు చేస్తున్నాయి అని వాటిపై చర్యలు తీసుకోవాలని ఆ హరిత దివ్యంగుల సేవా సమితి రాష్ట్ర అధ్యక్షుడు మోహన్ నాయక్ డిమాండ్ చేశారు ఆదివారంపట్టణంలో ని ప్రభుత్వ ఎస్సీ, బిసి, ఎస్సీ, హాస్టల్స్ ఆవరణలో హరితదివ్యంగులసేవాసమితి రాష్ట్ర అధ్యక్షుడు, బి. మోహన్ నాయక్ విద్యార్థులతో కలిసి సమావేశం నిర్వహించారు బి. మోహన్ నాయక్ మాట్లాడుతూ ఉమ్మడి జిల్లాలో పైవేట్ పాఠశాల,

కళాశాలలో విద్యార్థుల నుండి అధిక ఫీజులు వసూలు చేస్తున్నారని ఫీజులు కట్టలేక విద్యార్థుల తల్లిదండ్రులు అవస్థలు పడుతున్నారని కొన్ని పైవేట్ స్కూల్లో అనుమతులు లేకున్నా అనుభవజ్ఞులైన టీచర్లు లేకున్నా వసతులు కల్పించకున్నా లక్షలు, లక్షలు ఫీజులు వసూలు చేస్తున్నారని హాస్టల్ పేరుతో అదనపు డోపిడి హాస్టల్ అనుమతి లేకున్నా హాస్టల్స్ నడుపుతున్నారని స్కూల్ లో హాస్టల్ పేరుతో విద్యసంస్థలు నెలకు ఐదు వేలు చొప్పున నంవత్సరానికి 30వేలు రుపాయలు వసూలు చేస్తున్నారని రాష్ట్ర ప్రభుత్వం పైవేట్ విద్యా సంస్థలు పై కఠిన చర్యలు తీసుకుని విద్యార్థులకు



న్యాయం చేయాలని డిమాండ్ చేశారు ఈకార్యక్రమంలో రమేష్ రామంజి రామకృష్ణ భాస్కర్ రాజశేఖర్ రెడ్డి మణి చంటి అశోక్ పాల్గొన్నారు.

జూలై 9నసమ్మెను జయప్రదం చేయండి : ఏఐటీయూసీ

గుంతకల్లు ప్రతినిధి - పల్లె రామాంజనేయులు జూన్ 30 (శుభోదయం న్యూస్) : కేంద్రం తీసుకొచ్చిన 4 లేబర్ కోడ్లను వెంటనే రద్దు చేసి కార్మిక చట్టాలను కొనసాగించాలని ఏఐటీయూసీ జిల్లా అధ్యక్షులు రాజేష్ గౌడ్ డిమాండ్ చేశారు, ఆదివారం స్థానిక టీటీ పత్రికపై భవన్ నందు ఏఐటీయూసీ మండల సమితి ఆధ్వర్యంలో విలేకర్ల సమావేశంలో రాజేష్ గౌడ్ మాట్లాడుతూ కేంద్ర ప్రభుత్వం అవలంబిస్తున్న కార్మికప్రజా వ్యతిరేక విధానాలను తిప్పికొట్టడానికి జూలై 9న దేశవ్యాప్తంగా కార్మిక సంఘాలు సార్వత్రిక సమ్మె చేపట్టాల్సిందే,కేంద్రంలో మూడవ సారి అధికారంలోకి వచ్చిన ఎన్డీఎ ప్రభుత్వం కార్మిక హక్కులను పూర్తిగా హరించిందన్నారు,కనీస వేతనం 26 వేలు ఇవ్వాలని కేంద్ర ప్రభుత్వ లెక్కలు చెబుతున్నా అమలు జరగడం లేదన్నారు,అవుట్స్సోర్సింగ్ కార్మికులను వర్సెంటిల్ చేయాలన్నారు,కేంద్రంలో 8 వ రాష్ట్రంలో 12 వ వేతన సంఘం ఏర్పాటు చేయాలన్నారు,కార్మిక చట్టాలను కొనసాగించి లేబర్ కోడ్లను రద్దు

చేయాలన్నారు,ప్రైవేటీకరణ విధానాలు నిలుపుదల చేసి ప్రభుత్వ రంగ సంస్థలను కాపాడాలన్నారు,సుప్రీం కోర్టు సూచన మేరకు సమాన పనికి సమాన వేతనం ఇవ్వాలన్నారు,వర్సెంటిల్ కార్మికులకు బకాయి ఉన్న డివి లు,సరెండర్ లీప్స్ ఏన్యూష్ మెంట్లు వెంటనే ఇవ్వాలన్నారు, స్టీం వర్కర్లను ఉద్యోగులుగా గుర్తించాలన్నారు, ఆటో,హుమాలీ,వీధివ్యాపారస్థులకు సంక్షేమ బోర్డు ఏర్పాటు చేయాలన్నారు,భవన నిర్మాణ కార్మికుల సంక్షేమ బోర్డును పునరుద్ధరించాలన్నారు,

ఇతర డిమాండ్లపై జరుగు సమ్మెలో కార్మికులు పెద్దఎత్తున పాల్గొని జయప్రదం చేయాలని పిలుపునిచ్చారుఈ కార్యక్రమంలో హమాబీ వర్మల్స్ యూనియన్ జిల్లా అధ్యక్షులు మహేష్, ఏఐటీయూసీమండల అధ్యక్ష,కార్యదర్శులు సురేష్,ఈశ్వరయ్య,నాయకులు చితంబరి, గురుస్వామి,మునిస్వామి,సత్యా,ఎరిస్వామి తదితరులు పాల్గొన్నారు.



పిచ్చికుక్కల విరంగం స్పందించిన మున్సిపల్ కమిషనర్....

బద్వేల్ నియోజకవర్గ రిపోర్టర్ - శివారెడ్డి (శుభోదయం న్యూస్): బద్వేలులో పిచ్చికుక్కల దాడిపై స్పందించిన మున్సిపల్ కమిషనర్ నరసింహారెడ్డి...కుక్కల దాడిలో గాయపడ్డ బాధితులను పరామర్శించిన కమిషనర్ నరసింహారెడ్డి...ఓ ప్రైవేట్ హాస్పిటల్ లో తన సొంత ఖర్చులతో బాధితులకు మెరుగైన వైద్యం చేయిస్తున్న కమిషనర్...కుక్కల కోసం గాలిస్తున్న మున్సిపల్ సిబ్బంది.



శ్రీ పార్వతీ పరమేశ్వర విగ్రహ ప్రతిష్ఠ 41 రోజుల సందర్భంగా....

బద్వేల్ నియోజకవర్గం రిపోర్టర్ శివారెడ్డి (శుభోదయం న్యూస్): బద్వేలు నియోజకవర్గంలోని కాశినాయన మండలానికి చెందిన ఇటుగుళ్ళపాడు గ్రామంలో వెలసిన శ్రీ ముచుకుండేశ్వర జ్ఞాన ప్రసానాంబ దేవాలయంలో శ్రీ పార్వతీ పరమేశ్వరుల శివాలయ పునఃసూతన విగ్రహ ప్రతిష్ఠా 41 రోజులు పూర్తయిన సందర్భంగా వైయస్సార్ కాంగ్రెస్ పార్టీ నాయకులు సర్పంచ్ శేషయ్య, ఆదినారాయణ రెడ్డి, బాలయ్య,కొండయ్య, రమణయ్య, చిన్నయ్య గార్ల ఆహ్వానం మేరకు విచ్చేసి తేనేటి వీందులో పాల్గొన్న ఎమ్మెల్యే డీసీ గోవిందరెడ్డి వారితోపాటు మండల కన్వీనర్ హనుమంతు రెడ్డి, జిల్లా సెక్రటరీ యాక్టివ్ కన్వీనర్ ప్రభాకర్ రెడ్డి, అక్రంపేట రమణారెడ్డి, సావిశెట్టిపల్లె కృష్ణారెడ్డి, నరసింహారెడ్డి, మిద్దెల జగన్మోహన్ రెడ్డి, వడ్డమాను నరసింహారెడ్డి, వంక మర్రి గురివిరెడ్డి, పులివీడు సర్పంచ్ తిమ్మారెడ్డి రఘునాథరెడ్డి ,జిల్లా విద్యార్థి విభాగం ఉపాధ్యక్షులు సాయి నారాయణ రెడ్డి పార్టీ నాయకులు తదితరులు పాల్గొన్నారు.



చంద్రబాబు మోసాన్ని ప్రజలకు తెలియజేస్తాం జల్లె

ఒకటో తేదీ నియోజకవర్గ సమావేశానికి

భారీగా తరలి రండి : మాజీ ఎమ్మెల్యే వెంకట్రామిరెడ్డి

గుంతకల్లు ప్రతినిధి - పల్లె రామాంజనేయులు జూన్ 30 (శుభోదయం న్యూస్) : చంద్రబాబు నాయుడు ప్రజలకు ఇచ్చిన వాగ్దానాలను నిర్వీర్యం చేసి అబద్ధాల వాగ్దానాలతో గద్దెనెక్కి ప్రజలను మోసం చేశారని మాజీ ఎమ్మెల్యే వెంకట్రామిరెడ్డి అన్నారు ఆదివారం ఆయన విలేకరులతో మాట్లాడుతూ ఒక ఇంటికి బాబు ఇంకా ఎంత బాకీ పడ్డాడో అనే కార్యక్రమం జూలై ఒకటో తేదీ మంగళవారం కొనుగోలు లో ఉన్న పిఎన్ఆర్ ఫంక్షన్ హాల్ లో నిర్వహిస్తున్నట్లు ఆయన అన్నారు ఈ కార్యక్రమానికి వైసీపీ నాయకులు కార్యకర్తలతో పాటు మున్సిపల్ చైర్ పర్సన్ వైస్ చర్సన్ల ఎంపీపీ జడ్పీటీసీ తోపాటు నూతనంగా ఎంపికైన పట్టణ మండల కన్వీనర్ల ఎంపీపీ కోఆర్డినేటర్లు సభ్యులు వైఎస్సార్సీసీ నియోజకవర్గ సంఘ కన్వీనర్ల మాజీ ప్రతినిధులు మార్కెట్ చైర్మన్ మాజీ డైరెక్టర్ పోలింగ్ బూత్ నెల్లూరు సోపట్ మీడియా కన్వీనర్లు అనుబంధ నాయకులు మాజీ డీలర్లు మాజీ ఫీల్డ్ అసిస్టెంట్లు అందరూ ఉదయం 10 గంటలకు పిఎన్ఆర్ ఫంక్షన్ హాల్ హాజరు కావాలని వెంకటరామిరెడ్డి పేర్కొన్నారు ఈ కార్యక్రమానికి ముఖ్యఅతిథిగా రాష్ట్ర ప్రధాన కార్యదర్శి వేంపల్లి సతీష్ రెడ్డిజిల్లా వైసీపీ అధ్యక్షులు అనంత వెంకటరామిరెడ్డి ఎమ్మెల్యే శివరాం రెడ్డి హాజరవుతున్నట్లు ఆయన వెల్లడించారు.



పాండురంగా రెడ్డి కుటుంబాన్ని పరామర్శించిన నేదురుమల్లి రామ్ కుమార్ రెడ్డి..

వెంకటగిరి నియోజకవర్గం ఇంచార్జ్ విసీ సుబ్బారాయుడు శుభోదయం న్యూస్ వైఎస్ఆర్ కాంగ్రెస్ పార్టీ వెంకటగిరి నియోజకవర్గం% శివరాం సమన్వయకర్త నేదురుమల్లి రామ్ కుమార్ రెడ్డి వెంకటగిరి రూరల్ మండలంలోని యాతలూరు



గ్రామానికి చెందిన జంగాలపల్లి పాండురంగారెడ్డి కుటుంబాన్ని ఆదివారం పరామర్శించారు. నేదురుమల్లి కుటుంబానికి అత్యంత సన్నిహితుడు జంగాలపల్లి చిరంజీవులు రెడ్డి ఈనెల 11వ తేదీన స్వర్గస్థులైనారు. ఆదివారం చిరంజీవులు రెడ్డి నివాసం వద్ద జరిగిన ఉత్తరక్రియలు కార్యక్రమంలో నేదురుమల్లి రామ్ కుమార్ రెడ్డి పాల్గొన్నారు. తొలిత చిత్రపటానికి పూలమాలలు వేసి నివాళులర్పించారు. అనంతరం కొంతసేపు స్థానిక కార్యకర్తలతో మాటా మంతి తో స్థానిక స్థితిగతులపై ఆడిగి తెలుసుకున్నారు.

విష సంస్కృతికి ఆజ్యం.. మీడియాపై దాడి

రెంటువంతల, మండల రిపోర్టర్ -(శ్రీనివాసరావు (శుభోదయం న్యూస్): విష సంస్కృతికి ఆజ్యం పోసేలా దుండగులు ప్రజాస్వామ్యంలో నాలుగో స్తంభంగా పేర్కొనే మీడియా సంస్థలపై దాడి చేయడం గద్దెనీయమని మండల సీపీఐ కార్యదర్శి కేతావత్ రంగనాయకులు అన్నారు. ఆదివారం స్థానిక పార్టీ కార్యాలయంలో నిర్వహించిన సమావేశంలో ఆయన మాట్లాడుతూ పత్రికా స్వేచ్ఛను అణచి వేసే దిశగా స్వతంత్ర మీడియా సంస్థ మహా టీవీ కార్యాలయంపై టీఆర్ ఎస్ పార్టీ దాడి చేసిన తీరును ఖండిస్తున్నామన్నారు. రాజకీయ, ఆర్థిక సామాజిక అంశాల్లో వచ్చిన పెదధోరణలతో రాజకీయ పార్టీల వైఖరిలో మార్పులు విషసంస్కృతికి ఆజ్యం పోస్తున్నాయన్నారు. నిజాలు నిర్ణయంగా చెప్పడాన్ని ఓర్పుకోలేకపోవడం, సత్యాలను సమాజం ముందుకు తెవడం భరించలేని స్థాయికి దిగజారడం వల్లనే మీడియాపై దాడులకు పాల్పడటం శోచనీయమన్నారు. ప్రజాస్వామ్యాన్ని పాతరోసేలా మీడియాపై జరుగుతున్న దాడులు ప్రమాద ఘంటికలు మోగిస్తున్నాయన్నారు. ఈ దాడులు ప్రజాస్వామ్యంలో ముఖ్యమైన మూడు ప్రంభాలు శాసన,న్యాయ, కార్యనిర్వాహక శాఖలకు తోడుగా నిలిచే నాలుగో స్తంభంగా పేర్కొనే మీడియా సంస్థల మనుగడనే ప్రస్తావకం చేస్తున్నాయన్నారు. ప్రజాస్వామ్యానికి మచ్చ తెచ్చే ఇటువంటి దాడులు పునరావృతం కాకుండా దాడులకు పాల్పడిన వారిని కఠినంగా శిక్షించాలని కోరారు.

